

સ્વામિશ્રીજી



“અમે સં. ૧૯૬૭માં શાસ્ત્રીજી મહારાજ પાસે આવ્યા
સં. ૨૦૦૭માં સ્વામી ધામમાં પધાર્યા... ત્યાં સુધી
સ્વામીની એકધારી આજ્ઞા પાળી રાજી કર્યા...”
હે યોગીબાપા !

આપના આ પ્રત્યેક શબ્દે ભક્તિ છે
શાસ્ત્રીજી મહારાજ પ્રતિ સાચો શિષ્યભાવ છે
તેઓને રાજી કરી લીધાનો સંતોષ છે
ધામમાં પધાર્યા ને પ્રગટ રહ્યા તે અહેસાસ છે
તેઓમાં આપ વિલીન થયા તેનું દર્શન છે
'છો તો એક... દીસો છો દોય...'નો ભાવ છે
આપનો દાસત્વભાવ દર્શાય છે
તે ગુરુ સાથેના અદ્વૈતભાવને વંદન છે.

હે દયાળુ બાપા !

પ્રત્યેક પળે ગુરુ પ્રતિ આ દિવ્યભાવ
તેઓની આજ્ઞાનું અનુસંધાન
તેઓની પ્રસન્નતા પ્રાપ્ત કરવા નિશાન
તેનું દર્શન આપના પ્રતિ સાહેબજીએ કરાવ્યું
આપની આજ્ઞા આકારે પ્રતિપણ જીવ્યા
આપના યોગી રૂપને પામ્યા
અમ સૌનો જીવન આધાર બન્યા.

હે બાપા !

અમારે સાહેબજીની આજ્ઞામાં જીવવું છે
પ્રતિપણ તેઓને રાજી કરવા જીવવું છે
તેઓમાં 'સ્વ'ને વિલીન કરવું છે
તેઓના ભક્તોમાં તેઓનાં દર્શન કરવાં છે
આપે જેમ શાસ્ત્રીજી મહારાજની આજ્ઞા એકધારી પાળી
તે પ્રમાણે અમારે સાહેબજીની આજ્ઞા ધારવી છે
તેઓના શરણે રહી, ચરણોમાં સમર્પિત થવું છે
મન, બુદ્ધિ, ચિત્ત તેઓને ધરી રાજી કરવા છે
આ 'આજ્ઞા સો પાન વર્ષે' અમને બળ દેજો ! ♦



“શાસ્ત્રીજી મહારાજના જ મનનું ધાર્યું કર્યું છે,
પણ આપણા મનનું ધાર્યું કર્યું નથી. તે
સ્વામી અતિશય રાજી થયા છે ને અત્યારે
દર્શન દે છે ને સુખ આવે છે...!”

હે સાધકો !

યોગીબાપા આ જીવનભાવનામાં બે વાત સમજાવે છે
મનનું ધાર્યું મૂકી ગુરુ કહે તેમ કરો.
ગુરુની આજ્ઞામાં મનની પેલે પાર જઈ વર્તન કરો.
મનને જીતવાનો આ એકમાત્ર ઉપાય છે.
બ્રહ્મસ્વરૂપની સ્થિતિએ
પહોંચ્યા પછી પણ યોગીબાપા ગુરુની
આજ્ઞાને શિરોમાન્ય રાખી જીવન જીવ્યા.
સાધક માટે ગુરુઆજ્ઞાએ જીવન
એ મોટી સાધના છે... અનિવાર્ય છે.

બીજી વાત... ગુરુની આજ્ઞાનું પથાર્થ
પાલન કર્યું તો શાસ્ત્રીજી મહારાજ અતિશય રાજી થયા...
અને અતિશય રાજી થયાનું ફળ શું ?
તો દર્શન દે છે ને સુખ આવે છે.

અહોનિશ દર્શન ...

તેવા સંત પ્રભુધારક થઈ

પ્રભુ સાથે અદ્વૈતભાવનું જીવન બનાવી લે છે.
તેઓને પ્રભુનું કાર્ય કરવું... પ્રભુઆજ્ઞાએ કરવું...
પ્રભુ સાથે એકરૂપ થઈને કરવું તે જ
ઉદ્ધમ બની રહે છે... જીવન બની રહે છે.

હે દયાળુ !

સંતભગવંત સાહેબજીની આજ્ઞાને જીવન બનાવી,
મનમુખી મૂકી દઈ, તેઓનો રાજીપો કમાવાનું બળ દો,
જેથી એ સ્વરૂપમાં ઓગળી જઈ, એક બની
અખંડ દર્શન કરતા રહીએ
ને સહજાનંદી સુખ માણતા રહીએ. ♦

બ્રહ્મજ્યોતિ, ૧૦.૧૨.૨૦૧૨

સાધુ રાજાદાસના જય સ્વામિનારાયણ.

૧૧.૧૨.૧૨



Anoopam
Mission

બ્રહ્મજ્યોતિ * ઓગસ્ટ ૨૦૨૫ * વર્ષ ૪૦ * અંક ૫